



முதலமைச்சரின் 'நான் முதல்வன்' - 'புதுமைப்பெண்' திட்டங்களால்

பொறியியல் கல்லூரிகளில் மாணவ-மாணவியர் சேர்க்கை அதிகரிப்பு!

பேரவையில் அமைச்சர் க.பொன்முடி விளக்கம்!

சென்னை, அக்.11-
முதலமைச்சர் அவர்கள் கொண்டு வந்த 'நான் முதல்வன்' 'புதுமைப்பெண்' திட்டங்கள் காரணமாக பொறியியல் கல்லூரிகளின் மாணவ, மாணவியரின் சேர்க்கை அதிகரித்து வருவதாக பேரவையின் கேள்வி நேரத்தின்போது உயர்கல்வித் துறை அமைச்சர் க.பொன்முடி விளக்கமளித்தார்.



அது வருமாறு :
டி.எம்.தமிழ்வேலம்: ஊத்தங்கரை சட்டமன்றத் தொகுதியில் அரசு கலை மற்றும் அறிவியல் கல்லூரி எதுவும் இல்லை. மாத்தூரிலிருந்து, கிருஷ்ணகிரியில் உள்ள ஆண்கள் கலை கல்லூரிக்குச் செல்ல வேண்டுமென்றால் 35 கி.மீ. தூரம் செல்ல வேண்டும். பெண்கள் கலை கல்லூரிக்குச் செல்ல வேண்டுமென்றால் 40 கி.மீ. தூரம் உள்ளது. பர்சுர் அரசு கலை மற்றும் அறிவியல் கல்லூரி 32 கி.மீ. தூரத்தில் என் தொகுதி ஊத்தங்கரை ஏழ்மையான தொகுதி என்பதால், எங்களுக்கு ஒரு கலைக் கல்லூரி அல்லது நர்சிங் கல்லூரி அமைத்துத் தருமாறு கேட்டுக்கொள்கிறேன்.

அமைச்சர் க.வான்முடி: தமிழக முதலமைச்சர் அவர்கள் எடுத்திருக்கிற நடவடிக்கை குறிப்பாக, அரசு கலை மற்றும் அறிவியல் கல்லூரிகளிலும், அரசு பள்ளிகளில் படித்த மாணவர்களுக்கு 7.5 சதவிகித இட ஒதுக்கீடு என்று சொன்னதன் மூலமாக எல்லோரும் சேர்ந்திருக்கிறார்கள். அதைவிட புதுமைப் பெண் திட்டத்தின் மூலமாக, கிராமப் புறத்தில் இருக்கிற மாணவ, மாணவிகளுக்கு, அதுவும் குறிப்பாக, பெண்களுக்கு மாதம் ரூ.1,000/-, மாணவிகளுக்கு, அதுதவியாக கல்லூரியாக இருந்தாலும், அதே மாதிரி அரசு கலைக் கல்லூரியாக இருந்தாலும் எங்கே மாணவிகள் சேர்ந்தாலும், அவர்களுக்கு மாதம் ரூ.1,000/- என்று வழங்கியிருக்கிற ஒரே முதலமைச்சர், இந்தியாவிலேயே நம்முடைய முதலமைச்சர் அவர்கள்தான்.

இது, புதுமைப் பெண் திட்டம். அதனால், இப்போது பெண்களின் படிப்பும் அதிகரித்திருக்கிறது. இதன் மூலமாக அரசு கலைக் கல்லூரிகளில் முன்பு இருந்ததைவிட இப்போது எண்ணிக்கையும் அதிகரித்திருக்கிறது. உதாரணமாகச் சொல்ல வேண்டுமென்று சொன்னால், உங்களுடைய மாவட்டத்திலேயே இந்த பெண்கள், அரசு கலைக் கல்லூரிகளில் படிக்கின்ற மாணவர்களின் மொத்த எண்ணிக்கை மிகக் குறைவு. மொத்தம் 3,602 பேர். சேர்ந்திருக்கிற மாணவர்கள் 3,105. காலி 497தான். ஒவ்வொரு 15%. ஆனால், தனியார் கல்லூரிகளில் பார்த்தீர்கள் என்றால், அங்கே மொத்த மாணவர்கள் 3,069. சேர்ந்திருக்கிற மாணவர்கள் 1,787தான். 40% காலியாக இருக்கிறது. ஆக, இதற்கெல்லாம் காரணம், அரசு கலைக் கல்லூரிகளிலும், அரசு கல்லூரிகளிலும் மற்றும் எல்லா பொறியியல் கல்லூரிகளிலும் இன்று மாணவர் சேர்க்கை அதிகரித்திருக்கிறது என்று சொன்னால், அதற்கு நம்முடைய முதலமைச்சர் அவர்கள் கொண்டு வந்திருக்கிற 'நான் முதல்வன்' திட்டம், 'புதுமைப் பெண்' திட்டம் மூலமாக முக்கிய காரணம்.

ஆகவே, உங்களுடைய தேவை அதையும் முதலமைச்சர் அவர்கள் அறிவித்திருக்கிறார்கள். இந்தியாவிலேயே ஒரே ஆண்டில் 31 கல்லூரிகளைத் துவக்க வேண்டுமென்று ஆணையிட்ட ஒரே முதலமைச்சரும் நம்முடைய முதலமைச்சர் அவர்கள்தான். (மேசையைத் தட்டும் ஒலி) உயர்

கல்வித் துறையின் மூலமாக 20, அறநிலையத் துறையின் மூலமாக 10, கூட்டுறவுத் துறையின் மூலமாக ஒன்று, மொத்தம் 31 கல்லூரிகள் துவங்கப்பட்டிருக்கின்றன. ஆகவே கல்லூரிகள் இல்லாத தொகுதிகளில் துவக்கப்படுவதற்கு முயற்சி எடுக்கப்படும் என்று முதலமைச்சர் அவர்களும் சொல்லியிருக்கிறார்கள். நிதிநிலைமைக்கு ஏற்ப அதற்கான பணிகளை இந்த அரசு மேற்கொள்ளும் என்பதை உறுப்பினர் அவர்களுக்கு நான் தெரிவித்துக்கொள்கிறேன்.

க.வான்முடி: நாமக்கல் மாவட்டம், சேந்தமங்கலம் தொகுதிக்குட்பட்ட கொல்லி மலை ஒன்றியத்தில் சுமார் 60,000 பேர் மலைவாழ் மக்கள் வசித்து வருகிறார்கள். அப்பகுதியில் உள்ள மாணவ, மாணவிகள் கல்லூரிக்கு செல்ல வேண்டுமென்றால், 150 கி.மீ. செல்ல வேண்டிய நிலை இருக்கிறது. அந்நிலையைப் போக்க கொல்லிமலையின் மேலே அரசு கலைக் கல்லூரி அமைக்க அமைச்சர் அவர்களை அன்போடு கேட்டுக் கொள்கிறேன்.

அமைச்சர் க.வான்முடி: இந்த மலைவாழ் பகுதிகளில் கல்லூரிகளை அமைக்க வேண்டுமென்பதில் இந்த அரசுக்கும் ஒரு முக்கிய எண்ணம் இருக்கிறது. நம்முடைய அமைச்சர் இ.பெரியசாமி அவர்கள் கூட நான் சென்ற மாதம் கொடைக்கானல் சென்றிருந்தபோது, அங்கே ஒரு கல்லூரி வேண்டுமென்று கேட்டார்கள். நம்முடைய அமைச்சர் காராமச்சந்திரன் அவர்கள் கூட ஊட்டி மலையிலே மலைவாழ் மக்கள் வாழ்கிற பகுதி. அங்கே ஒரு கல்லூரி வேண்டும் எனக் கேட்டார். ஆகவே, நான் ஏற்கெனவே சொன்னதுபோல, அந்தப் பகுதிகளில் எல்லாம் நிதிநிலைக் கேற்ப கல்லூரிகளை அமைப்பதற்கு விரைவில் அதற்கான முயற்சிகளை தமிழக அரசு மேற்கொள்ளும். க.ரவி: எங்கள் தொகுதியில் உள்ள அரசுகோணம் அரசு கலைக் கல்லூரியிலே

சுமார் 1,500 ஏழை, எளிய மாணவர்கள் கல்வி பயின்று வருகிறார்கள். அந்தக் கல்லூரியிலே அனுமதிக்கப்பட்ட 83 பேராசிரியர் பணியிடங்களில் 32 பேராசிரியர்கள் இரண்டு வருடங்களாக 51 பேராசிரியர் பணியிடங்கள் காலியாக இருக்கிறது. இதனால், மாணவர்கள் கல்லூரிக்கு வருகிறார்கள், போகிறார்கள் என்றாலும், அங்கு பயிலும் மாணவர்களுக்கு கல்வி என்பது மிகவும் கேள்விக்குறியாக இருக்கிறது. அவர்களுடைய எதிர்காலம் பாதிக்கப்பட்டிருக்கிறது. எனவே, அந்தக் கல்லூரியிலே காலியாகவுள்ள 51 பேராசிரியர் பணியிடங்களுக்கு, புதிய பேராசிரியர்கள் நியமிக்கும் வரை, உடனடியாக கௌரவப் பேராசிரியர்களையாவது நியமனம் செய்து, அங்குள்ள மாணவர்களுடைய எதிர்காலத்தை பாதுகாக்கும் மாறு அமைச்சர் அவர்களை கேட்டுக்கொள்கிறேன்.

முனைவர் க.பொன்முடி: இந்த ஆண்டு இதுபோன்ற கௌரவப் பேராசிரியர்கள் முழுவதும் நேர்முகத் தேர்வுக்கு அழைக்கப்பட்டு நியமிக்கப்பட்டு இருக்கிறார்கள். உறுப்பினர் அவர்கள் சொல்வதைப்போல, அங்கு காலியிடம் இருக்கும் மாணவ குறிப்பாக முதலமைச்சர் அவர்கள், பொறுப்பேற்றபோதே 4 ஆயிரம் பேராசிரியர்களை TRS மூலமாக நியமிக்க வேண்டுமென்று ஆணையிட்டு இருக்கிறார்கள். அதற்கான பணிகளும் வெகுவிரைவாக நடைபெற்று வருகின்றன. அது சம்பந்தமாக சிலர் நீதிமன்றத்தை அணுகியிருக்கிறார்கள். அதனால், சற்று தடை இருக்கிறது. அங்கு காலியிடம் இருக்குமானால், நீங்கள் எழுதிக் கொடுங்கள், அங்கு கௌரவப் பேராசிரியர்களை நியமிப்பதற்கு நிச்சயமாக விரைவில் நடவடிக்கை எடுக்கப்படும். இவ்வாறு அமைச்சர் க.பொன்முடி தெரிவித்துள்ளார்.



ஈரோடு தெற்கு மாவட்ட கலை, இலக்கிய, பகுத்தறிவுப் பேரவை சார்பில் மாணவ - மாணவிகளுக்கு முத்தமிழறிஞர் கலைஞர் அவர்களின் திறப்பட வசனங்கள், கவிதைகள் ஒப்பிக்கும் போட்டி மாநகர கழகச் செயலாளர் மு.சுப்பிரமணியம் தலைமையில் கலை, இலக்கிய, பகுத்தறிவுப் பேரவை மாவட்ட அமைப்பாளர் சித்தோடு சி.எஸ்.பிரகாஷ் முன்னிலையில் ஈரோடு தெற்கு மாவட்ட கழகச் செயலாளரும், அமைச்சருமான சு.முத்துசாமி போட்டியினை துவக்கி வைத்தார். மாவட்டக் கழகத் துணைச் செயலாளர் செல்வப்பொன்னி, மாவட்டக் கழகப் பொருளாளர் ப.க.புழைசாமி, தலைமைக் கழகப் பேச்சாளர் ஈரோடு இளையகோடால் உள்ளிட்ட கலை, இலக்கிய, பகுத்தறிவுப் பேரவை அமைப்பாளர், துணை அமைப்பாளர்கள், கழக நிர்வாகிகள் பலர் கலந்து கொண்டனர்.

இந்தியாவிற்கே வழிகாட்டி - முதல்வர் மு.க.ஸ்டாலின்!

பேரவையில் அமைச்சர் எ.வ.வேலு பேச்சு!

சென்னை, அக். 11-
தமிழ்நாடு சட்டப்பேரவையில் கேள்வி நேரத்தின் போது பதவளிக்கையில், இந்தியாவிற்கே வழிகாட்டியாக விளங்குகிற தமிழ்நாடு முதலமைச்சர் தாபதி அவர்கள் என்று பொதுப் பணித்துறை அமைச்சர் எ.வ.வேலு குறிப்பிட்டார். அமைச்சர் எ.வ. வேலு பேசியதாவது :-



அவர் விளங்குகிறார் என்பதற்கு ஓர் அடையாளமாக ஒரு செய்தியைச் சொல்கிறேன். இரண்டு தினங்களுக்கு முன்னர் தெலுங்கானா மாநிலத்திலே காலை சிறுநேரம் எங்கின்ற ஒரு திட்டத்தை அம்மாநில முதலமைச்சர் அவர்கள் தொடங்கியது. இந்தியாவுக்கே வழிகாட்டியாக தமிழ்நாடு முதலமைச்சர் அவர்கள் தான் இவ்வாறு அவர் பேசி

திட்டத்தை தொடங்கி வைத்து இருக்கிறார்கள். எனவே அந்தத் திட்டத்திற்குத் தாயாக விளங்குகிற முதலமைச்சர் அவர்களுக்கு, அமைச்சர் பெருமக்களும், சட்டமன்ற உறுப்பினர்களும் நன்றியையும், வணக்கத்தையும் இந்த நேரத்தில் தெரிவித்துக் கொள்ள விரும்புகிறோம்.

தமிழ்நாடு சட்டப்பேரவையில் திருக்குறள்



சென்னை, அக். 11-
தமிழ்நாடு சட்டப் பேரவையில் பேரவைத் தலைவர் மு.அப்பாவு அவர்கள் நேற்று முன்தினம் (9.10.2023) கீழ்க்கண்ட குறளையும் அதற்கான கலைஞர் உரையையும் படித்தார்.

குறள் : **“தள்ளா விளையுளும் தக்காரும் தாழ்விலாச் செல்வருஞ் சேர்வது நாடு”**

கலைஞர் உரை : செழிப்புக் குறையாத விளைபொருள்களும். சிறந்த பெருமக்களும், செல்வத்தைத் தீயவழியில் செலவிடாதவர்களும் அமையப்பெற்றதே நல்ல நாடாகும்.

2023-24 ஆம் ஆண்டிற்கான

ரூ.2,893.15 கோடி மதிப்பில் முதல் துணை மதிப்பீடுகள்!

சட்டப் பேரவையில் நிதி அமைச்சர் தங்கம் தென்னரசு தாக்கல்!

சென்னை, அக். 11-
தமிழ்நாடு சட்டப் பேரவையில் நேற்று நிதி அமைச்சர் தங்கம் தென்னரசு நடப்பு நிதி ஆண்டிற்கான ரூ.2893.15 கோடி முதல் துணை மதிப்பீடுகளை தாக்கல் செய்து பேசினார்.

அப்போது அவர் பேசிய தாவது :-
2023-2024 ஆம் ஆண்டிற்கான முதல் துணை மதிப்பீடுகளை இந்த மாமன்றத்தில் வைப்பதற்கான வாய்ப்பினை எனக்கு வழங்கியிருக்கிற தமிழ்நாடு முதலமைச்சர் அவர்களுக்கு என்னுடைய நன்றியினை முதற்கண் உரித்தாக்கிக்கொள்ள விரும்புகிறேன். வங்கக் கடலோரம் துயிலும் எங்கள் தங்கத் தலைவர் 'தலைவர் கலைஞர்' அவர்களுக்கு (மேசையைத் தட்டும் ஒலி) என்னுடைய வணக்கத்தை தெரிவித்து, இந்தத் துணை மதிப்பீடுகளை இந்த அவை முன் வைக்கிறேன்.

2023-2024 ஆம் ஆண்டிற்கான முதல் துணை மதிப்பீடுகளை இம்மாமன்றத்தின் முன் வைக்க விழைகிறேன். துணை மானியக் கோரிக்கைகளை விளக்கிக் கூறும் விரிவான ஒரு அறிக்கை இம்மாமன்றத்தில் வைக்கப்பட்டுள்ளது. இத்துணை மதிப்பீடுகள், மொத்தம் 2,893.15 கோடி ரூபாய் நிதியை ஒதுக்குவதற்கு வழிவகை செய்கின்றன.

2023-2024 ஆம் ஆண்டிற்கான வரவுசெலவுத் திட்டம் மதிப்பீடுகள் தாக்கல் செய்யப்பட்ட பிறகு புதுப் பணிகள் மற்றும் 'புது துணைப் பணிகள்' குறித்து ஒப்பளிப்பு செய்யப்பட்ட இனங்களுக்கு சட்டமன்றப் பேரவையின் ஒப்புதலைப் பெறுவதும், எதிர்பாராச் செலவு நிதியிலிருந்து விடுவிக்கப்பட்டுள்ள தொகையினை அந்நிதிக்கு ஈடு செய்தும் இத்துணை மானியக்

கோரிக்கையின் நோக்கமாகும்.

மாநிலப் பேரிடர் தணிப்பு நிதியின்கீழ், சென்னைப் பெருநகர மாநகராட்சி மற்றும் அதன் புறநகர் பகுதிகள் மற்றும் கடலூர் மாநகராட்சி ஆகியவற்றிற்கு மழைநீர் வடிகால் அமைக்க 304 கோடி ரூபாயை அரசு அனுமதித்துள்ளது. இத்தொகைத் துணை மதிப்பீடுகளில் "மானியக் கோரிக்கை எண்.51 - இயற்கைச் சீற்றங்கள் குறித்த துயர் தணிப்பு" என்பதன் கீழ் சேர்க்கப்பட்டுள்ளது.

தமிழ்நாடு கூட்டுறவுப் பால் உற்பத்தியாளர்கள் கூட்டமைப்பு மற்றும் திருச்சி பால் உற்பத்தியாளர்கள் சங்கத்திற்கு பங்கு மூலதன உதவியாக 175.33 கோடி ரூபாயை அரசு அனுமதித்துள்ளது. இத்தொகைத் துணை மதிப்பீடுகளில் "மானியக் கோரிக்கை எண்.8 - பால் வளம் (கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை)" என்பதன் கீழ் சேர்க்கப்பட்டுள்ளது.

தென்காசி, சிவகங்கை, இராமநாதபுரம், புதுக்கோட்டை, விருதுநகர் மற்றும் தூத்துக்குடி மாவட்டங்களில் உள்ள 25 வட்டாரங்களில் பாதிக்கப்பட்ட 1,87,275 விவசாயிகளுக்கு இருபொருள் மானிய நிவாரண உதவி வழங்குவதற்காக அரசு 181.40 கோடி ரூபாயை அனுமதித்துள்ளது. இத்தொகைத் துணை மதிப்பீடுகளில் "மானியக் கோரிக்கை எண்.51 - இயற்கைச் சீற்றங்கள் குறித்த துயர் தணிப்பு" என்பதன் கீழ் சேர்க்கப்பட்டுள்ளது.

மாநில அரசின் அனைத்து போக்குவரத்து நிறுவனங்களின் ஊழியர்களுக்கும் நிறுவனத் தொகையை வழங்குவதற்காக, மாநிலப் போக்குவரத்து நிறுவனங்



களுக்கு (STUs) வழிவகை முன்வணமாக 171.05 கோடி ரூபாயை அரசு அனுமதித்துள்ளது. இத்தொகைத் துணை மதிப்பீடுகளில் "மானியக் கோரிக்கை எண்.48 - போக்குவரத்துத் துறை" என்பதன் கீழ் ஒவ்வொரு இனத்தின் கீழும் ரூ.1,000/- சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

அட்டல் நகர்ப்புர புத்துணர்வு மற்றும் நகர்ப்புர மாற்றங்களுக்கான இயக்கத்தின்கீழ் (AMRUT), திட்டங்களைச் செயல்படுத்துவதற்காக மாநில மற்றும் ஒன்றிய அரசின் பங்காக 893.23 கோடி ரூபாயை அரசு அனுமதித்துள்ளது. இதற்காக துணை மதிப்பீடுகளில் 150 கோடி ரூபாய் "மானியக் கோரிக்கை எண்.34 - நகராட்சி நிருவாகம் மற்றும் குடிநீர் வழங்கல் துறை" என்பதன் கீழ் சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

2013 ஆம் ஆண்டின் தேசிய உணவுப் பாதுகாப்புச் சட்டத்தின்கீழ், மாநிலத்திற்குள் உணவு தானியங்களைக் கையாளுதல் மற்றும் விநியோகித்தல், நியாய

இவ்வாறு நிதி அமைச்சர் தங்கம் தென்னரசு பேசினார்.

நான்காம் ஆண்டு நினைவாஞ்சல்!

திருமதி. சாரதாமணி கந்தப்பன்

13.07.1945 - 11.10.2019

W/o. Late. செ.கந்தப்பன் Ex. M.P., Ex. M.L.A.,

என்றும் உங்கள் நினைவில்

குடும்பத்தினர் மற்றும் நண்பர்கள்